

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనరసింహపురాణే
॥ శ్రీ నృసింహావతారం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీ నృసింహావతారం ॥

మార్కండేయ ఉవాచ

అథాగతం తే ప్రహ్లాదం దృష్ట్వా దైత్యాః సువిస్మితాః |
శశంసుర్దైత్యపతయే యైః క్షిప్తః స మహార్ణవే || 1 ||

స్వస్థం తమాగతం శ్రుత్వా దైత్యరాడ్వీస్మయాకులః |
ఆపలాయతాం చ ఇత్యాహ క్రోధాన్మృత్యువశే స్థితః || 2 ||

తథాసురైర్దురానీతః సమాసీనం స దివ్యదృక్ |
ఆసన్నమృత్యుం దైత్యేంద్రం దదర్శాత్పూర్జితశ్రియం || 3 ||

నీలాంశుమిశ్రమాణీకృద్యుతిచ్ఛన్నవిభూషణం |
సధూమాగ్నిమివ వ్యాప్తముచ్ఛాసనచితిస్థితం || 4 ||

దంష్ట్రోత్కట్రోరతరైర్నచ్ఛవిభిరుద్భటైః |
కుమార్గదర్శిభిర్దైత్యైర్యమదైరివావృతం || 5 ||

దూరాత్ ప్రణమ్య పితరం ప్రాంజలిస్తు వ్యవస్థితః |
అథాహాకారణక్రోధః స ఖలో భర్త్యయన్ సుతం || 6 ||

భగవత్ప్రియమత్యుచ్చైర్మృత్యుమేవాశ్రయన్నివ |
మూఢ రే శృణు మద్వాక్యమేతదేవాంతిమం ధ్రువం || 7 ||

ఇతో న త్వాం ప్రవక్ష్యామి శ్రుత్వా కురు యథేప్పితం |
ఉక్త్వేతి ద్రూతమాకృష్య చంద్రహాసాసిమద్భుతం || 8 ||

సంభ్రమాద్వీక్షితః సర్వైశ్చాలయన్నాహ తం పునః |
క్వ చాస్తి మూఢ తే విష్ణుః స త్వామద్య ప్రరక్షతు || 9 ||

త్వయోక్తం స హి సర్వత్ర కస్మాత్స్వంభే న దృశ్యతే |
యది పశ్యామి తం విష్ణుమధునా స్తంభమధ్యగం || 10 ||

త్వర్తి త్వాం న వధిష్యామి భవిష్యసి ద్విధాన్యథా |
ప్రహ్లాదోఽపి తథా దృష్ట్వా దధ్యౌ తం పరమేశ్వరం || 11 ||

పురోక్తం తద్వచః స్మృత్వా ప్రణనామ కృతాంజలిః |
తావత్ప్రస్ఫుటితస్తంభో వీక్షితో దైత్యసూనునా || 12 ||

ఆదర్శరూపౌ దైత్యస్య ఖడ్గతో యః ప్రతిష్ఠితః |
తన్మధ్యే దృశ్యతే రూపం బహుయోజనమాయతం || 13 ||

అతిరౌద్రం మహాకాయం దానవానాం భయంకరం |
మహానేత్రం మహావక్త్రం మహాదంష్ట్రం మహాభుజం || 14 ||

మహానఖం మహాపాదం కాలాగ్నిసదృశాననం |
కర్ణాంతకృతవిస్తారవదనం చాతిభీషణం || 15 ||

కృత్వేత్థం నారసింహం తు యయౌ విష్ణుస్త్రివిక్రమః |
నరసింహః స్తంభమధ్యాన్ నిర్గత్య ప్రణనాద చ || 16 ||

నినాదశ్రవణాద్దైత్యా నరసింహమవేష్టయన్ |
తాన్ హత్వా సకలాంస్తత్ర స్వపౌరుషపరాక్రమాత్ || 17 ||

బభంజ చ సభాం దివ్యాం హిరణ్యకశిపోర్బుప |
వారయామాసురభ్యేత్య నరసింహం మహాభటాః || 18 ||

తే తు రాజన్ క్షణాదేవ నరసింహేన వై హతాః |
తతః శస్త్రాణి వర్షంతి నరసింహే ప్రతాపిని || 19 ||

స తు క్షణేన భగవాన్ హత్వా తద్బలమోజసా |
ననాద చ మహానాదం దిశః శబ్దేన పూరయన్ || 20 ||

తాన్మృతానపి విజ్ఞాయ పునరన్యాన్మహాసురః |
అష్టాశీతిసహస్రాణి హేతిహస్తాన్ సమాదిశత్ || 21 ||

తేఽప్యగత్య చ తం దేవం రురుధుః సర్వతోదిశం |
హత్వా తానఖిలాన్ యుద్ధే యుధ్యమానో ననాద సః || 22 ||

పునః సభాం బభంజాసౌ హిరణ్యకశిపోః శుభాం |
తాన్ హతానపి విజ్ఞాయ క్రోధసంరక్తలోచనః || 23 ||

తతో హిరణ్యకశిపుర్నిశ్చక్రామ మహాబలః |
ఉవాచ చ మహీపాల దానవాన్ బలదర్పితాన్ || 24 ||

హన్యతాం హన్యతామేష గృహ్యతాం గృహ్యతామయం |
ఇత్యేవం వదతస్తస్య ప్రముఖే తు మహాసురాన్ || 25 ||

యుధ్యమానాన్ రణే హత్వా నరసింహో ననాద చ |
తతోఽతిదుద్రువుర్దైత్యా హతశేషా దిశో దశ || 26 ||

తావద్ధతా యుధ్యమానా దైత్యాః కోటిసహస్రశః |
నరసింహేన యావచ్చ నభోభాగం గతో రవిః || 27 ||

శస్త్రాస్త్రవర్షచతురం హిరణ్యకశిపుం జవాత్ |
ప్రగృహ్య తు బలాద్రాజన్ నరసింహో మహాబలః || 28 ||

సంధ్యాకాలే గృహద్వారి స్థిత్యోరౌ స్థాప్య తం రిపుం |
వజ్రతుల్యమహోరస్కం హిరణ్యకశిపుం రుషా |
నఖైః కిసలయమివ దారయత్యాహ సోఽసురః || 29 ||

యత్రాఖండలదంతిదంతముసలాన్యాఖండితాన్యాహవే
 ధారా యత్ర పినాకపాణిపరశోరాకుంఠతామాగమత్ |
 తన్నే తావదురో నృసింహకరజైర్వాదీర్యతే సాంప్రతం
 దైవే దుర్జనతాం గతే తృణమపి ప్రాయోఽప్యవజ్ఞాయతే || 30 ||

ఏవం వదతి దైత్యేంద్రే దదార నరకేసరీ |
 హృదయం దైత్యరాజస్య పద్మపత్రమివ ద్విపః || 31 ||

శకలే ద్వే తిరోభూతే నఖరంధ్రే మహాత్మనః |
 తతః క్వ యాతో దుష్టోఽసావితి దేవోఽతివిస్మితః || 32 ||

నిరీక్ష్య సర్వతో రాజన్ వృధైతత్కర్మ మేఽభవత్ |
 ఇతి సంచింత్య రాజేంద్ర నరసింహో మహాబలః || 33 ||

వ్యధూనయత్యరావుచ్చైస్తతస్థి శకలే నృప |
 నఖరంధ్రాన్నిపతితే భూమౌ రేణుసమే హరేః || 34 ||

దృష్ట్వా వ్యతీతసంరోషో జహాస పరమేశ్వరః |
 పుష్పవర్షం చ వర్షంతో నరసింహస్య మూర్ధని || 35 ||

దేవాః సబ్రహ్మకాః సర్వే ఆగతాః ప్రీతిసంయుతాః |
 ఆగత్య పూజయామాసుర్నరసింహం పరం ప్రభుం || 36 ||

బ్రహ్మ చ దైత్యరాజానం ప్రహ్లాదమభిషేచయత్ |
 ధర్మే రతిః సమస్తానాం జనానామభవత్తదా || 37 ||

ఇంద్రోఽపి సర్వదేవైస్తు హరిణా స్థాపితో దివి |
 నరసింహోఽపి భగవాన్ సర్వలోకహితాయ వై || 38 ||

శ్రీశైలశిఖరం ప్రాప్య విశ్రుతః సురపూజితః |
 స్థితో భక్తహితార్థాయ అభక్తానాం క్షయాయ చ || 39 ||

ఇత్యేతన్నరసింహస్య మాహాత్మ్యం యః పఠేన్నరః |
శృణోతి వా నృపశ్రేష్ఠ ముచ్యతే సర్వపాతకైః || 40 ||

నరో వా యది వా నారీ శృణోత్యాఖ్యానముత్తమం |
వైధవ్యాద్దుఃఖశోకాచ్చ దుష్టసంగాత్ప్రముచ్యతే || 41 ||

దుశ్శీలోఽపి దురాచారో దుష్ప్రజో దోషకర్మకృత్ |
అధర్మిష్ఠోఽనభోగీ చ శృణ్వన్ శుద్ధో భవేన్నరః || 42 ||

హరిః సురేశో నరలోకపూజితో
హితాయ లోకస్య చరాచరస్య |
కృత్వా విరూపం చ పురాఽఽతమాయయా
హిరణ్యకం దుఃఖకరం నఖైశ్చినత్ || 43 ||

|| ఇతి శ్రీ నృసింహావతారం సమాప్తం ||